



البيان
جاوید احمد غامدی

بِسْمِ اللّٰهِ الرَّحْمٰنِ الرَّحِیْمِ

سورة الكهف

(۶)

(گذشتہ سے پیوستہ)

وَيَسْأَلُونَكَ عَنِ ذِي الْقُرْنَيْنِ قُلْ سَأَتْلُوا عَلَيْكُمْ مِنْهُ ذِكْرًا ﴿۸۳﴾ إِنَّا مَكَّنَّا

وہ تم سے ذوالقرنین کے بارے میں بھی پوچھ رہے ہیں۔ ان سے کہو، میں اُس کا کچھ تذکرہ ابھی تمہیں

۸۶۔ اِس کے لفظی معنی ہیں: دو سینکڑوں والا۔ یہاں اِس سے مراد غالباً قدیم ایرانی بادشاہ خسرو (Cyrus) ہے۔

اُس کا اصل نام کورش تھا۔ وہ چھٹی صدی قبل مسیح میں اپنے والد کبوجیہ کی چھوٹی سی ریاست انشان کا والی مقرر ہوا۔

برسر اقتدار آتے ہی اُس کو مادا کے حکمران کے حملہ کا مقابلہ کرنا پڑا جس میں اُس کو فتح حاصل ہوئی۔ اُس کے بعد

فتوحات کا سلسلہ شروع ہو گیا اور چند ہی برسوں میں اُس نے وقت کی تمام بڑی ریاستوں کو زیر نگین کر لیا اور اُس کی

سلطنت بتدریج دنیا کے دونوں کناروں (مشرق و مغرب) تک پھیل گئی۔ چنانچہ کہا جاسکتا ہے کہ اُس وقت کی پوری

مہذب دنیا عملاً اُس کی تابع فرمان تھی۔ اِس سے پہلے اِس سے زیادہ وسیع اور پر شکوہ سلطنت کوئی اور قائم نہیں ہوئی تھی۔

وہ ایک صاحب ایمان اور عادل بادشاہ تھا۔ یسعیاہ نبی کی پیشین گوئی میں اُس کا نام خورس بیان کیا گیا ہے۔ یہ

سائرس ہی کی ذرا سی بدلی ہوئی شکل ہے جو خسرو کے نام کا یونانی تلفظ ہے۔ ارشاد ہوا ہے:

”خداوند اپنے مسموح خورس کے حق میں یوں فرماتا ہے کہ میں نے اُس کا دہنا ہاتھ پکڑا کہ امتوں کو اُس کے

سامنے زیر کروں اور بادشاہوں کی کمریں کھلواؤں۔“ (یسعیاہ ۴۵: ۱)

بائبل میں دانیال نبی کا ایک مکاشفہ نقل کیا گیا ہے، اُس میں وہ کہتے ہیں:

ماہنامہ اشراق ۱۳ _____ اکتوبر ۲۰۱۷ء

لَهُ فِي الْأَرْضِ وَآيِنُهُ مِنْ كُلِّ شَيْءٍ سَبَبًا ﴿٨٢﴾ فَاتَّبَعَ سَبَبًا ﴿٨٥﴾ حَتَّىٰ إِذَا بَلَغَ مَغْرِبَ

سناتا ہوں۔ ہم نے اُس کو زمین میں اقتدار عطا فرمایا تھا اور اُس کو ہر قسم کے اسباب و وسائل بخشے تھے۔ پھر اُس نے (ایک مرتبہ) ایک مہم کا سامان کیا، یہاں تک کہ جب وہ سورج کے غروب ہونے کی جگہ

”تب میں نے آنکھ اٹھا کر نظر کی اور کیا دیکھتا ہوں کہ دریا کے پاس ایک مینڈھا کھڑا ہے جس کے دو سینگ ہیں۔ دونوں سینگ اونچے تھے، لیکن ایک دوسرے سے بڑا تھا اور بڑا دوسرے کے بعد نکلا تھا۔ میں نے اُس مینڈھے کو دیکھا کہ مغرب و شمال و جنوب کی طرف سینگ مارتا ہے، یہاں تک کہ نہ کوئی جانور اُس کے سامنے کھڑا ہو سکے اور نہ کوئی اُس سے چھڑا سکے۔“ (دانی ایل ۸: ۳۰-۴)

اس مکاشفے کی تعبیر جبریل علیہ السلام نے حضرت دانیال کو یہ بتائی کہ دو سینگوں سے مراد مادا اور فارس کی دو سلطنتیں ہیں جنہیں موعود بادشاہ زیر نگین کرے گا۔ عرب کے یہود غالباً اسی بنا پر خورس کو ذوالقرنین کہتے تھے، اس لیے کہ یہ دونوں سلطنتیں اُس نے زیر نگین کر لی تھیں۔ یہودیوں میں اسے دو سینگوں والے کا بڑا چرچا تھا، کیونکہ اسی کی نکلنے والا خربابل کی سلطنت کو بھی پاش پاش کیا اور بنی اسرائیل کو اسیری سے نجات دلائی جس کے نتیجے میں یہود کے لیے ممکن ہوا کہ وہ بیت المقدس اور بیتل کو از سر نو تعمیر کریں۔ اُس کا ایک مجسمہ ماضی قریب میں اصرح کے نزدیک دریافت ہوا ہے جو اردشیر اول کے زمانے کا نصب کردہ ہے۔ اُس میں اُس کے تاج میں دو سینگ بھی ابھرے ہوئے نظر آتے ہیں۔ ہو سکتا ہے کہ یہ بھی اسی چیز کی علامت ہوں جس کی بنا پر یہود اُسے ذوالقرنین کہتے تھے۔

اُس کی جن مہمات کا ذکر آگے ہوا ہے، اُن میں سے دو ہمیں — مشرقی اور مغربی — تو تاریخ کی روشنی میں ثابت ہیں، اس لیے کہ اُس کی فتوحات یقیناً مغرب میں ایشیا کے کوچک اور شام کے سواحل تک اور مشرق میں باختر (بلخ) تک وسیع ہو گئی تھیں۔ مگر شمال یا جنوب میں اُس کی کسی بڑی مہم کا سراغ تاریخ میں نہیں ملتا، جب کہ قرآن اُس کا ذکر بڑی صراحت کے ساتھ کرتا ہے۔ تاہم شواہد و قرائن اس کے بھی موجود ہیں، کیونکہ تاریخ کی رو سے خورس کی سلطنت شمال میں قفقاز تک وسیع ہو گئی تھی۔

۸۷ آیت کی ابتدا سَاتَلُوا سے ہوئی ہے اور تذکرے کے لیے اُس میں لفظ ذُكُرُ آیا ہے۔ اس میں، اگر غور

کیجیے تو ایک قسم کی اپیل مضمحل ہے۔ استاذ امام لکھتے ہیں:

”...مطلب یہ ہے کہ پوچھتے ہو تو میں اُن کی سرگذشت کا کچھ سبق آموز حصہ سناؤں گا۔ امید ہے گوش دل سے سناؤ گے اور اُس سے فائدہ اٹھاؤ گے۔ لفظ ذُكُرُ میں یاد دہانی، تذکیر اور سبق آموزی کا جو مفہوم مضمحل ہے،

الشَّمْسِ وَجَدَهَا تَغْرُبُ فِي عَيْنٍ حَمِئَةٍ ۖ وَوَجَدَ عِنْدَهَا قَوْمًا قُلْنَا يَا الْقَرْيَنِينَ إِمَّا أَنْ تُعَذِّبَ وَإِمَّا أَنْ تَتَّخِذَ فِيهِمْ حُسْنًا ﴿٨٦﴾ قَالَ أَمَّا مَنْ ظَلَمَ فَسَوْفَ نُعَذِّبُهُ

تک پہنچا تو اُس نے سورج کو دیکھا کہ ایک سیاہ کچڑ کے چشمے میں ڈوب رہا ہے اور اُس کے پاس اُسے ایک قوم ملی۔ ہم نے کہا: اے ذوالقرنین، (یہ تیرے اختیار میں ہیں کہ) چاہو تو انہیں سزا دو اور چاہو تو ان کے ساتھ اچھا سلوک کرو۔^{۸۹} اُس نے کہا: جو ان میں سے ظلم کرے گا، ہم اُس کو سزا ہی دیں گے، پھر

وہ اہل نظر سے مخفی نہیں ہے۔ (تدبر قرآن ۶۱۶/۴)

۸۸۔ اس سے واضح ہے کہ پچھلے جملے میں سورج کے ڈوبنے کی جگہ تک پہنچنا درحقیقت مغرب کی جانب خٹکی کے آخری سرے تک پہنچنے کی تعبیر ہے جس کے آگے سمندر تھا اور جہاں غروب آفتاب کے وقت ایسا نظر آتا تھا کہ گویا وہ کسی سیاہ کچڑ کے چشمے میں ڈوب رہا ہے۔ اسے چشمہ غالباً اس لیے کہا ہے کہ ایسیا کے کوچک کے مغربی ساحل پر بحر آتھین چھوٹی چھوٹی خلیجوں کی شکل اختیار کر لیتا ہے۔ اس کے معنی یہ ہیں کہ مغرب کی طرف اُس وقت کی تمام معلوم دنیا ذوالقرنین نے اس مہم میں زیر نگین کر لی تھی یہ اسناد امام لکھتے ہیں:

”یہ کنخسرو کی پہلی مہم کی طرف اشارہ ہے جو ان کے دارالسلطنت بک متانہ (موجودہ ہمدان) سے مغرب کے لیے ہوئی۔ اس مہم میں اُس نے مادا (موجودہ عراق و شام) اور لیڈیا (موجودہ ترکی) کو زیر نگین کیا۔ لیڈیا کے دارالحکومت سارڈیس (نزد سمرنا) میں وہاں کے حکمران کروسس کو اُس نے شکست دی جس کو بابل، مصر اور اسپارٹا کی حکومتوں کی حمایت بھی حاصل تھی۔ اس مہم میں کنخسرو کے قدم بچیرہ روم کے ساحل ہی پر جا کے رکے۔“
(تدبر قرآن ۶۱۷/۴)

۸۹۔ یہ صورت حال کی زبان سے ذوالقرنین کے اختیار و اقتدار کا بیان ہے۔ اس کے لیے اُس کا مخاطبہ الہی سے مشرف ہونا ضروری نہیں ہے۔ عربی زبان میں لفظ قَوْل، اس طرح کی تعبیرات کے لیے بھی آتا ہے۔ مطلب یہ ہے کہ اس فتح کے نتیجے میں ہم نے ایسا اختیار ان لوگوں پر تمہیں دے دیا ہے کہ اب تم ان کے ساتھ کچھ بھی کر سکتے ہو۔ تمہارے اختیار و اقتدار میں کوئی مداخلت کرنے والا نہیں ہے۔ یہ اُسی طرح کی تعبیر ہے جو سورہ ص (۳۸) کی آیت ۳۹ میں حضرت سلیمان علیہ السلام کے لیے فَاْمُنُّنْ اَوْ اْمْسِكْ بِغَيْرِ حِسَابٍ کے الفاظ میں آئی ہے۔ اس کے ہرگز یہ معنی نہیں ہیں کہ اللہ تعالیٰ نے اُسے اجازت دے دی تھی کہ وہ چاہے ظلم کرے، چاہے انصاف سے کام لے۔

ثُمَّ يُرَدُّ إِلَىٰ رَبِّهِ فَيُعَذِّبُهُ عَذَابًا نُكْرًا ﴿٨٤﴾ وَأَمَّا مَنْ آمَنَ وَعَمِلَ صَالِحًا فَلَهُ جَزَاءٌ الْحُسْنَىٰ وَسَنَقُولُ لَهُ مِنْ أَمْرِنَا يُسْرًا ﴿٨٨﴾

ثُمَّ اتَّبَعَ سَبَبًا ﴿٨٩﴾ حَتَّىٰ إِذَا بَلَغَ مَطْلِعَ الشَّمْسِ وَجَدَهَا تَطَّلِعُ عَلَىٰ قَوْمٍ لَمْ نَجْعَلْ لَهُمْ مِنْ دُونِهَا سِتْرًا ﴿٩٠﴾ كَذَلِكَ وَقَدْ أَحَطْنَا بِمَا لَدَيْهِ خُبْرًا ﴿٩١﴾

وہ اپنے پروردگار کی طرف لوٹایا جائے گا تو وہ بھی اُس کو سخت سزا دے گا۔ اس کے برخلاف جو ایمان لائے گا اور اچھا عمل کرے گا، اُس کے لیے (اُس کے پروردگار کے پاس بھی) اچھی جزا ہے اور ہم بھی اُس کے ساتھ اپنا معاملہ آسان کریں گے۔ ۸۳-۸۸

پھر اُس نے ایک دوسری مہم کا سامان کیا، یہاں تک کہ جب وہ طلوع آفتاب کی جگہ تک پہنچا تو اُس کو دیکھا کہ وہ ایک ایسی قوم پر طلوع ہو رہا ہے جن کے لیے ہم نے آفتاب کے ادھر کوئی آڑ نہیں رکھی تھی۔ یہ اسی طرح ہوا اور جو کچھ ذوالقرنین کے پاس تھا، اُسے ہم خوب جانتے تھے۔ ۸۹-۹۱

۹۰۔ اوپر کی بات جس طرح زبانِ محال سے ہے، اسی طرح یہ زبانِ عمل سے ہے، یعنی اُس نے اپنے رویے اور طرزِ عمل سے اس بات کی شہادت دی۔ آیت میں دیکھیے تو 'سَنَقُولُ لَهُ مِنْ أَمْرِنَا يُسْرًا' کے ٹکڑے میں بھی لفظ 'قَوْل' اسی مفہوم میں ہے۔ ذوالقرنین کا ایمان و عقیدہ کیا تھا؟ یہ آیات اُس کا بتا دیتی ہیں۔ استاذ امام لکھتے ہیں:

”ان آیات سے یہ بھی معلوم ہوتا ہے کہ ذوالقرنین ایک مومن، موحد اور آخرت پر یقین رکھنے والا بادشاہ تھا۔

تاریخوں سے بھی اس بات کی تائید و تصدیق ہوتی ہے۔ سائرس زردشت کا ہم عصر اور اُس کا پیر و تھا۔ زردشت کی اصل تعلیمات میں ایمان باللہ اور ایمان بالآخرت کا صحیح تصور ملتا ہے۔ اگرچہ بعد میں دوسرے مذاہب کی طرح یہ مذہب بھی تحریفات کی دست برد سے محفوظ نہیں رہا، بلکہ شوبیت کے تصورات اُس پر غالب آگئے۔ دارا اپنے کتبوں میں اہور مزدا (اللہ) کا شکر ادا کرتا ہے۔ اپنی سلطنت کو اُس کے فضل و کرم سے منسوب کرتا ہے اور اُس سے راہِ راست پر قائم رہنے کی توفیق مانگتا ہے۔ ظاہر ہے کہ یہ دین داری اُس کو ذوالقرنین ہی سے وراثت میں ملی۔

ذوالقرنین کو انبیاء بنی اسرائیل سے بھی بڑی عقیدت تھی۔ یہ چیز بھی اُس کے اندر دینی رجحانات کی تقویت کا باعث ہوئی۔“ (تذکرہ قرآن ۶۱۹/۴)

۹۱ یعنی جس طرح مغرب میں خشکی کے آخری سرے تک پہنچ گیا تھا، اسی طرح مشرق میں بھی پہنچ گیا۔

ثُمَّ اتَّبَعَ سَبَبًا ﴿٩٢﴾ حَتَّىٰ إِذَا بَلَغَ بَيْنَ السَّدَّيْنِ وَجَدَ مِنْ دُونِهِمَا قَوْمًا لَّا يَكَادُونَ يَفْقَهُونَ قَوْلًا ﴿٩٣﴾ قَالُوا يَا قَوْمِ انَّا الْقُرْنَيْنِ إِنَّا يَا جُوجَ وَمَا جُوجَ مُفْسِدُونَ

اُس نے پھر ایک اور مہم کا سامان کیا، یہاں تک کہ جب دو پہاڑوں کے درمیان (ایک درے تک) پہنچا تو اُن کے اس طرف اُس کو ایسے لوگ ملے جو کوئی بات سمجھ نہیں پاتے تھے۔ انھوں نے درخواست

۹۲ مطلب یہ ہے کہ وہ بالکل وحشی اور غیر متمدن تھے۔ عمارتیں بنانا تو درکنار، اپنے لیے خیمے بھی نہیں بنا سکتے تھے۔ چنانچہ خانہ بدوشی کی زندگی بسر کرتے اور کھلے میدانوں میں رہتے تھے، جہاں اُن کے اور سورج کے مابین کوئی آڑ نہیں تھی۔ مورخین کا بیان ہے کہ اس سے مکران، قندھار اور بلخ کے وحشی اور صحراگرد قبائل مراد ہیں جنہوں نے فارس کی مشرقی سرحد پر اُس زمانے میں بدامنی پھیلا رکھی تھی۔ ذوالقرنین کو بالآخر اُن کی سرکوبی کے لیے اٹھنا پڑا جس کے نتیجے میں یہ علاقے بھی اُس نے فتح کر کے اپنی سلطنت میں شامل کر رکھے۔

۹۳ یعنی فی الواقع یہی ہوا کہ وہ علاقے فتح کرنا ہو اُس وقت کی متمدن دنیا کے آخری کنارے تک پہنچ گیا اور اپنی سلطنت مغرب سے مشرق تک وسیع کر لی۔

۹۴ یہ اُسی طرح کا جملہ ہے، جیسے سورہ انبیاء (۲۱) کی آیت ۵۱ میں ابراہیم علیہ السلام کے بارے میں فرمایا ہے کہ وَ لَقَدْ آتَيْنَا اِبْرٰهٖمَ رُشْدَهٗ مِنْ قَبْلِ وَ كُنَّا بِهٖ عَلٰمِیْنَ۔ مطلب یہ ہے کہ ذوالقرنین کو یہ سرفرازی یوں ہی حاصل نہیں ہو گئی، بلکہ وہ اس کی اہلیت رکھتا تھا۔ یہ ایک عظیم سلطنت تھی اور وہ بدرجہ کمال اُن صلاحیتوں سے بہرہ مند تھا جو اس کو سنبھالنے اور اس کا نظم و نسق چلانے کے لیے ضروری تھیں۔ اس کے ساتھ وہ اُن اخلاقی اوصاف سے بھی پوری طرح متصف تھا جو خدا ترس بادشاہوں میں ہونے چاہئیں اور ہم اُس کی ان تمام صلاحیتوں اور تمام اوصاف حمیدہ سے واقف تھے۔

۹۵ یہ تیسری مہم کا ذکر ہے۔ اس میں ذوالقرنین کو کسی مزاحمت کا سامنا نہیں کرنا پڑا۔ غالباً اسی بنا پر مورخین اس کا کوئی ذکر نہیں کرتے۔ تاہم اتنا بتاتے ہیں کہ بابل کی فتح کے بعد وہ شمال مشرق کی سمت ایک سفر پر روانہ ہوا تھا۔ اس سے اندازہ کیا جاسکتا ہے کہ اُس کی منزل غالباً بحر خزر (کیسپین) کے مشرق میں ترکستان کی جانب رہی ہوگی۔

۹۶ آگے ذکر ہوا ہے کہ ان دونوں پہاڑوں کے اُس طرف یا جوج و ماجوج کا علاقہ تھا۔ اس لیے لامحالہ ان سے مراد وہ پہاڑی سلسلے ہی ہو سکتے ہیں جو بحر خزر اور بحر اسود کے درمیان واقع ہیں۔

فِي الْأَرْضِ فَهَلْ نَجْعَلُ لَكَ خَرْجًا عَلَىٰ أَنْ تَجْعَلَ بَيْنَنَا وَبَيْنَهُمْ سَدًّا ﴿٩٣﴾
 قَالَ مَا مَكَّنِّي فِيهِ رَبِّي خَيْرٌ فَأَعِينُونِي بِقُوَّةٍ أَجْعَلْ بَيْنَكُمْ وَبَيْنَهُمْ رَدْمًا ﴿٩٥﴾

کی کہ اے ذوالقرنین، یا جوج اور ماجوج^{۹۸} اس سرزمین میں فساد پھیلاتے ہیں^{۹۹}۔ تو کیا یہ ہو سکتا ہے کہ ہم آپ کے لیے اخراجات کا بندوبست کریں اور آپ ہمارے اور ان کے درمیان کوئی روک بنا دیں۔ اُس نے جواب دیا کہ جو کچھ میرے پروردگار نے میرے اختیار میں دے رکھا ہے، وہ بہتر ہے۔ تم البتہ ہاتھ پاؤں سے میری مدد کرو، میں تمہارے اور ان کے درمیان ایک دیوار کھڑی کیے دیتا ہوں۔

۹۷ یعنی ان کی زبان ذوالقرنین اور اُس کے ساتھیوں کے لیے قریب قریب بالکل اجنبی تھی۔ اس کی وجہ غالباً یہ رہی ہوگی کہ وہ اپنے علاقے کے اندر محدود اور دوسروں سے بالکل بے تعلق زندگی بسر کرتے تھے۔ اپنے علاقے کے باہر کے لوگوں کے ساتھ ان کا کوئی میل جول نہیں تھا۔
 ۹۸ یہ دونوں نوح علیہ السلام کے بیٹے یافث کی اولاد میں سے ہیں اور جو ایشیا کے شمالی علاقوں میں آباد ہوئی۔ صحیفہ حزقی ایل میں ان کا تعارف روس، ماسکو اور توینا اسک کے فرماں روا کی حیثیت سے کرایا گیا ہے۔ حزقی ایل فرماتے ہیں:

”اور خداوند کا کلام مجھ پر نازل ہوا کہ اے آدم زاد، جوج کی طرف جو ماجوج کی سرزمین کا ہے اور روش اور مسک اور تو بل کا فرماں روا ہے متوجہ ہو اور اُس کے خلاف نبوت کر۔“ (حزقی ایل ۱:۳۸-۲)
 ”پس اے آدم زاد، تو جوج کے خلاف نبوت کر اور کہہ، خداوند خدا یوں فرماتا ہے: دیکھ اے جوج، روش، مسک اور تو بل کے فرماں روا، میں تیرا مخالف ہوں اور میں تجھے پھر ادوں گا اور تجھے لیے پھروں گا اور شمال کے دور اطراف سے چڑھالادوں گا۔“ (حزقی ایل ۱:۳۹-۲)

۹۹ یہ اُس زمانے کے وحشی قبائل تھے اور قدیم زمانے سے متمدن علاقے پر غارت گرانہ حملے کرتے رہتے تھے۔ ایران پر ان کی تاخت و تارستان کے راستے سے بھی ہوتی تھی اور قفقاز پہاڑوں کے اُس درے سے بھی جس کا ذکر اوپر ہوا ہے۔

۱۰۰ اصل میں لفظ ’خَیْر‘ استعمال ہوا ہے۔ اس میں دو باتوں کی طرف اشارہ ہے: ایک یہ کہ یہ کافی ہے اور دوسرے یہ کہ یہ نہایت پاکیزہ مال ہے، اس میں لوٹ مار اور تعدی کی کوئی آلائش نہیں ہے۔

أَتُونِي زُبَرَ الْحَدِيدِ حَتَّىٰ إِذَا سَاوَىٰ بَيْنَ الصَّدَفَيْنِ قَالَ انْفُخُوا حَتَّىٰ إِذَا جَعَلَهُ نَارًا قَالَ أَتُونِي أُفْرِغْ عَلَيْهِ قَطْرًا ﴿٩٦﴾ فَمَا اسْطَاعُوا أَنْ يَظْهَرُوهُ وَمَا اسْتَطَاعُوا لَهُ نَقْبًا ﴿٩٧﴾ قَالَ هَذَا رَحْمَةٌ مِّن رَّبِّي فَإِذَا جَاءَ وَعْدُ رَبِّي جَعَلَهُ دَكَّاءَ وَكَانَ وَعْدُ رَبِّي حَقًّا ﴿٩٨﴾

مجھے لوہے کی سلیں لا دو۔ (چنانچہ وہ فراہم کر دی گئیں)، یہاں تک کہ جب اُس نے دونوں پہاڑوں کے درمیان خلا کو پاٹ دیا تو کہا کہ دھوکو، حتیٰ کہ جب اُس کو آگ کر دیا تو حکم دیا کہ لاؤ، اب میں اس پر پگھلا ہوا تانبہ انڈیل دوں۔ سو (یہ ایسی دیوار بن گئی کہ) یا جوج و ما جوج اب نہ اُس پر چڑھ سکتے تھے، نہ اُس میں نقب لگا سکتے تھے۔ ذوالقرنین نے کہا: یہ میرے پروردگار کی رحمت ہے۔ پھر جب میرے پروردگار کے وعدے کا ظہور ہوگا تو وہ اس کو ڈھا کر برابر کر دے گا اور میرے پروردگار کا وعدہ برحق ہے۔ ۹۲-۹۸

۱۰۱۔ اس طرح کی ایک قدیم دیوار کے آثار کوہ قفقاز کے درہ داریال میں موجود ہیں۔ سیاح اپنے سفر ناموں میں اس کا ذکر کرتے ہیں۔ یہ دیوار ۵ میل لمبی، ۲۹۰ فٹ اونچی اور ۱۰ فٹ چوڑی تھی۔ استاذ امام لکھتے ہیں:

”...روایات میں ہے کہ عباسی خلیفہ ہارون نے اس دیوار کی تحقیقات پر پچاس افراد کی ایک ٹیم مقرر کی جس نے اس کے موقع محل کا سراغ لگایا۔ اس دیوار کو لوگ دارایا نوشیرواں کی طرف منسوب کرتے ہیں، لیکن زیادہ شواہد اس بات کے حق میں ہیں کہ یہ کینسر و نے تعمیر کرائی ہوگی۔ مثلاً یہ بات پایہ تحقیق کو پہنچ چکی ہے کہ کینسر و کی سلطنت کی شمالی حد کوہ قفقاز تک تھی۔ اتنا وسیع علاقہ زیر نگین کر لینا صرف اُس صورت میں ممکن ہے، جب اُس نے اس علاقہ کو فتح کرنے کے لیے کوئی اقدام کیا ہو۔ کورش نام کا ایک شہر اور ایک دریا کوہ قفقاز کے علاقے میں اب تک موجود ہے۔ آہنی دیوار کوگورا کا نام دیا جاتا ہے جو کورش ہی کی بگڑی ہوئی شکل معلوم ہوتی ہے۔ یہ دیوار دھات سے دو پہاڑیوں کے درمیان بنی ہوئی ہے اور اس کے نچلے حصے میں برسات کے پانی کے نکلنے کے لیے کچھ جگہ چھوڑ دی گئی ہے۔“ (تدبر قرآن ۶۲۱/۴)

۱۰۲۔ اصل میں ’سَاوَىٰ بَيْنَ الصَّدَفَيْنِ‘ کے الفاظ آئے ہیں۔ ’صَدَف‘ خول اور خلا کو کہتے ہیں۔ یہاں اس کے ثنی استعمال کرنے میں اس کے دونوں طرفوں کا لحاظ ہے۔

۱۰۳۔ یہ قرآن نے نہایت خوبی کے ساتھ قصہ ذوالقرنین کو سورہ کے مضمون سے متعلق کر دیا ہے۔ مطلب یہ

ہے کہ اُس نے تنگ ظرفوں کی طرح یہ نہیں کہا کہ یہ میں وہ کارنامہ کیے جا رہا ہوں جس پر کبھی زوال نہ آئے گا، بلکہ نہایت عاجزی کے ساتھ اُسے اپنے پروردگار کی رحمت و عنایت اور اُس کے فضل و کرم کا کرشمہ قرار دیا ہے۔ استاذ امام لکھتے ہیں:

”بیچھے دو شخصوں کی تمثیل کے ذیل میں مغرورین دنیا کی یہ ذہنیت آپ پڑھ چکے ہیں کہ جب وہ اپنی کامیابی کے ہرے بھرے باغ میں داخل ہوتے ہیں تو غرور کے نشے میں کہتے ہیں کہ ”مَا أَظُنُّ أَنْ تَبِيدَ هَذِهِ أَبَدًا“، ”میں گمان بھی نہیں کرتا کہ یہ باغ کبھی تباہ ہو سکے گا۔“ اس کے بعد ایک عبدشا کر کی ذہنیت نمایاں فرمائی ہے کہ وہ اپنے بڑے سے بڑے کارنامہ پر بھی اپنے رب کا شکر گزار ہوتا ہے اور اللہ کے شدنی وعدہ آخرت کو یاد رکھتا ہے۔“

(تدبر قرآن ۴/۶۲۲)

[باقی]

www.al-mawrid.org
www.javedahmadghamidi.com

